



ગુજરાત રાજ્ય માર્ગ વાહન વ્યવહાર નિગમ
મધ્યસ્થ કચેરી, રાણીપ બસ સ્ટેશન પાસે,
રાણીપ, અમદાવાદ.

દિવ્યાંગ ઉમેદવારો માટે ખાસ ભરતી ઝુંબેશ - (SPECIAL RECRUITMENT DRIVE)

ગુજરાત રાજ્ય માર્ગ વાહન વ્યવહાર નિગમ (હવે પછીથી નિગમ ધ્વારા ઉલ્લેખ કરવામા આવશે) ધ્વારા નીચે જણાવેલ કક્ષામાં દિવ્યાંગ અનામતની જગ્યાઓની ઘટ ખાસ ભરતી ઝુંબેશથી સીધી ભરતી (ફીક્સ પગાર) અન્વયે પસંદગીયાદી / પ્રતીક્ષાયાદી તૈયાર કરવા માટે ફક્ત દિવ્યાંગ ઉમેદવારો પાસેથી ઓનલાઇન અરજી પત્રકો મંગાવવામાં આવે છે. આ માટે ઉમેદવારોએ <https://ojas.gujarat.gov.in> વેબસાઇટ પર નીચે જણાવેલ સમયગાળા દરમિયાન ઓનલાઇન અરજી કરવાની રહેશે. જેમાં ઉમેદવારે photo ૧૦ KB અને signature ૧૦ KB સાઇઝથી (Photoનું માપ ૫ સે.મી. ઉંચાઇ અને ૩.૬ સે.મી. પહોળાઇ અને Signatureનું માપ ૨.૫ સે.મી. ઉંચાઇ અને ૭.૫ સે.મી. પહોળાઇ રાખવી.) વધારે નહિ તે રીતે jpg format માં scan કરી અરજીપત્રકમાં અપલોડ કરવાનો રહેશે.

ઓનલાઇન અરજીપત્રકમાં અરજદારે પોતાનો જ ફોટો તથા સહી અપલોડ કરવાની રહેશે અન્યથા અરજીપત્રક રદ કરવામાં આવશે.

અરજી કરવાની વિગતવાર સુચનાઓ / જાહેરાત દરેક ઉમેદવારે પ્રથમ ધ્યાનથી વાંચવી જરૂરી છે. ઉમેદવારોએ પોતાની શૈક્ષણિક લાયકાત, ઉંમર, જાતિ, અનુભવ તેમજ અન્ય લાયકાતનાં બધા જ અસલ પ્રમાણપત્રો હાલમાં પોતાની પાસે જ રાખવાના રહેશે અને અરજીપત્રકમાં તે પ્રમાણપત્રોમાં દર્શાવ્યા મુજબની જરૂરી વિગતો ભરવાની રહેશે. જેથી અરજીમાંની ખોટી વિગતોના કારણે અરજી રદ થવા પાત્ર ઠરે નહિં.

નીચે દર્શાવેલ કક્ષા સંબંધિત તમામ સુચનાઓ નિગમની વેબસાઇટ <https://gsrtc.in> પર મુકવામાં આવશે જેથી અરજદારે સમયાંતરે નિગમની વેબસાઇટ અચૂક જોવાની રહેશે. અરજી પત્રકમાં સંબંધિત કોલમમાં મોબાઇલ નંબર અને ઈ-મેઇલ આઇ.ડી. અવશ્ય દર્શાવવો અને ભરતી પ્રક્રિયા પૂર્ણ થાય ત્યાં સુધી તે નંબર જાળવી રાખવો જરૂરી અને ઉમેદવારના હિતમાં છે.

કક્ષાનું નામ - હેલ્પર

ફીક્સ પગાર - પાંચ વર્ષ માટે રૂ.૨૧,૧૦૦ /-

કુલ જગ્યાઓ - ૨૯૭

ઓનલાઇન અરજી કરવાનો સમયગાળો:- તા.૧૩/૦૨/૨૦૨૬ થી તા.૧૨/૦૩/૨૦૨૬ (૨૩:૫૯ કલાક સુધી)

સંયુક્ત પરીક્ષા અંગેની પ્રોસેસ ફી સ્વિકારવાનો સમયગાળો:- તા.૧૩/૦૨/૨૦૨૬ થી તા.૧૪/૦૩/૨૦૨૬ (૨૩:૫૯ કલાક સુધી)

આ જાહેરાતના હેતુ ફક્ત દિવ્યાંગ ઉમેદવારો માટે જગ્યાઓની સંખ્યા નીચે મુજબ છે:

ક્રમ	દિવ્યાંગતા બેન્ચમાર્ક ડીસેબિલીટીની કેટેગરી	અનામત જગ્યાની ટકાવારી	દિવ્યાંગતાનો પ્રકાર	દિવ્યાંગ ઉમેદવારો માટે જગ્યાઓની સંખ્યા
૧	A	1%	B, LV	131
૨	B	1%	D, HH	62
૩	C	1%	OA, BA, OL, OAL, CP, LC, Dw, AAV	35
૪	D & E	1%	(d) ASD (M,MoD), SLD, MI (e) MD involving (a) to (d) above	69

નોંધ:-

- (1) સામાન્ય વહીવટ વિભાગના તા.૨૦-૧૧-૨૦૨૪ના ઠરાવ ક્રમાંક-સીઆરઆર-૧૦૨૦૧૭-૧૨૨૬૩૯-ગ.૨ અન્વયે સદર ભરતીનો પ્રથમ પ્રસંગ ગણવાનો રહેશે.
- (2) જાહેરાતમાં દર્શાવેલ જગ્યાઓ સામાન્ય વહીવટ વિભાગના તા.૧૧-૧૧-૨૦૨૪ના ઠરાવ ક્રમાંક-સીઆરઆર-૧૦૨૦૧૭-૧૨૨૬૩૯-ગ.૨(ભાગ-૧)ને આધિન રાજ્ય સરકાર હેઠળની દિવ્યાંગ વ્યક્તિઓની સીધી ભરતીમાં અનામતની જગ્યાઓની ઘટ ખાસ ભરતી ઝૂંબેશ (Special Recruitment Drive) હેઠળ માત્ર દિવ્યાંગ ઉમેદવારોથી ભરવાની રહેતી હોય, The Rights of Persons with Disability Act, 2016 તથા ત્યારબાદના વખતોવખતના સુધારાથી નિયત કરવામાં આવેલ દિવ્યાંગતાની કેટેગરીમાં બેન્ચમાર્ક ડીસેબિલીટી ધરાવતા ઉમેદવારો જ અરજી કરી શકશે, અન્ય ઉમેદવારોએ આ જાહેરાત અંતર્ગત અરજી કરવાની રહેશે નહીં.
- (3) સરકારના પ્રવર્તમાન નિયમોનુસાર દિવ્યાંગ ઉમેદવારોને ૧૦ વર્ષની મહત્તમ છુટછાટ (૪૫ વર્ષ થી વધુ ન હોય તે રીતે) લાગુ પડશે.
- (4) શારીરિક અશક્તતા ધરાવતા (દિવ્યાંગ) ઉમેદવારે તેના દાવાના સમર્થનમાં સામાન્ય વહીવટ વિભાગના તા.૧-૧૨-૨૦૦૮ ના પરીપત્ર ક્રમાંક:- પરચ/૧૦૨૦૦૮/૪૬૯૫૪૦/ગ-૨ થી તેમજ વખતોવખત નિયત થયેલ નમુનામાં સરકારી હોસ્પિટલના સુપ્રિટેન્ડેન્ટ / સિવિલ સર્જન / મેડીકલ બોર્ડ ધ્વારા આપવામાં આવેલ પ્રમાણપત્ર જ માન્ય ગણવામાં આવશે તેમજ આ અસલ પ્રમાણપત્ર સક્ષમ સતાધિકારી ધ્વારા માંગણી કરાયેથી અચૂક રજૂ કરવાનું રહેશે. આ પ્રમાણપત્ર નિગમ સમક્ષ રજૂ કરવામાં નહીં આવે, તેવા કિસ્સામાં જે તે ઉમેદવારને શારીરિક અશક્તતા (દિવ્યાંગતા) ઉમેદવાર તરીકેનો લાભ મળવાપાત્ર થશે નહીં અને અરજીપત્રક પાત્ર ગણવામાં આવશે નહિ.
- (5) ઉપર દર્શાવેલ જગ્યાઓમાં વધઘટ થવાની શક્યતા રહેલ હોય જગ્યાઓમાં વધઘટ થઈ શકશે.
- (6) જાહેરાતમાં દર્શાવેલ જગ્યાઓ સામાન્ય વહીવટ વિભાગના તા.૧૧/૧૧/૨૦૨૪ના પરીપત્ર ક્રમાંક: સીઆરઆર-૧૦૨૦૧૭-૧૨૨૬૩૯-ગ.૨ (ભાગ-૧)ને આધિન રાજ્ય સરકાર હેઠળની દિવ્યાંગ વ્યક્તિઓની સીધી ભરતીમાં અનામતની જગ્યાઓની ઘટ ખાસ ભરતી ઝૂંબેશ (Special Recruitment Drive) હેઠળ માત્ર દિવ્યાંગ ઉમેદવારોથી ભરવાની રહેતી હોય, કેટેગરી (બિન અનામત, આર્થિક રીતે નબળા વર્ગ, અનુસૂચિત જાતિ, અનુસૂચિત જનજાતિ, સામાજિક અને શૈક્ષણિક રીતે પછાત વર્ગ) આધારિત અનામતની જોગવાઈઓ આ ભરતી પ્રક્રિયા માટે લાગુ પાડવાની રહેતી નથી. ભરતી પ્રક્રિયાને અંતે લાયક ઠરેલ ઉમેદવારો તેઓની સંબંધિત જે તે કેટેગરીની જગ્યાઓ સામે સરભર કરવામાં આવશે.

- (7) જાહેરાતમાં દર્શાવેલ જગ્યાઓ દિવ્યાંગ વ્યક્તિઓની સીધી ભરતીમાં અનામતની જગ્યાઓની ઘટ ખાસ ભરતી ઝૂંબેશ (Special Recruitment Drive) હેઠળ માત્ર દિવ્યાંગ ઉમેદવારોથી ભરવાની રહેતી હોઇ, સામાન્ય વહીવટ વિભાગના તા.૧૧/૧૧/૨૦૧૪ના ઠરાવ ક્રમાંક: સીઆરઆર/૧૦૮૬/૨૨/૧૩/ગ.૨ (ભાગ-૧) મુજબ મહિલા અનામતના ધોરણો આ ભરતી પ્રક્રિયા માટે લાગુ પાડવાના રહેતા નથી. ભરતી પ્રક્રિયાને અંતે લાયક ઠરેલ મહિલા ઉમેદવારો તેઓની સંબંધિત જે તે કેટેગરીની મહિલા અનામતની જગ્યા સામે સરભર કરવામાં આવશે.
- (8) જાહેરાતમાં દર્શાવેલ જગ્યાઓ દિવ્યાંગ વ્યક્તિઓની સીધી ભરતીમાં અનામતની જગ્યાઓની ઘટ ખાસ ભરતી ઝૂંબેશ (Special Recruitment Drive) હેઠળ માત્ર દિવ્યાંગ ઉમેદવારોથી ભરવાની રહેતી હોઇ, માજી સૈનિક માટે અનામતના ધોરણો લાગુ પાડવાના રહેશે નહીં.

A. મુખ્ય સુચનાઓ:-

- 1) ઉપરોક્ત દર્શાવેલ જાહેરાતમાં જગ્યાઓની સંખ્યામાં વધ-ઘટ કરવાનો નિગમને અબાધિત હક્ક રહેશે.
- 2) ઉમેદવારે ઓનલાઇન અરજીપત્રક ભર્યા બાદ તેની એક પ્રિન્ટ આઉટ મેળવીને પોતાની પાસે સાચવીને રાખવી જ્યારે નિગમ ધ્વારા અરજીપત્રક રજૂ કરવા જણાવવામાં આવે ત્યારે અચૂક લાવવાનું રહેશે.
- 3) જાહેરાતમાં દર્શાવેલ અનામતની જગ્યાઓમાં રોસ્ટર પદ્ધતિ બાબતેની નીતિ અને નિયત ટકાવારી અનુસાર ફેરફાર/ સુધારો કરવાનો નિગમને અબાધિત હક્ક રહેશે.
- 4) જો ઉમેદવારે આ કક્ષામાં એકથી વધુ અરજીપત્રક ભરેલ હશે તો તેવા ઉમેદવારનું અંતિમ ભરેલ અરજીપત્રક જ વિચારણામાં લેવામાં આવશે અને બાકીના અરજીપત્રકો આપોઆપ રદ થયેલા ગણાશે, જે અંગે ઉમેદવાર કોઇ તકરાર ઉપસ્થિત કરી શકશે નહિ.
- 5) કોઇપણ ઉમેદવારે એક થી વધુ અરજીપત્રક ભરેલ હોય અને અલગ-અલગ અરજીપત્રકમાં પોતાના નામ / પિતા/પતિના નામ અને અટકમાં સ્પેલીંગમાં મીસ્ટેક કરેલ હશે અથવા એન્ટ્રી કરવામાં સ્પેસ અલગ-અલગ રીતે રાખેલ હશે તેવા સંજોગોમાં એક જ ઉમેદવારને એક થી વધુ અરજીપત્રક સામે એક થી વધુ કોલલેટર મળવા પામશે તેવા સંજોગોમાં ઓપ્ટીકલ માર્ક રીડીંગ (O.M.R) લેખિત પરીક્ષા સમયે ડુબરુ આઇ.ડી. પુફ રજૂ કર્યેથી આઇ.ડી.પુફની વિગતો મુજબ સાચી માહિતીવાળા કોલલેટર સામે ઓપ્ટીકલ માર્ક રીડીંગ (O.M.R) લેખિત પરીક્ષા આપવા પાત્ર થશે. આઇ.ડી. પુફ મુજબ અરજીપત્રકની વિગતોમાં ક્ષતિ / ભુલ હશે તો ઓપ્ટીકલ માર્ક રીડીંગ (O.M.R) પરીક્ષા આપવા દેવામાં આવશે નહિ.
- 6) લઘુત્તમ શૈક્ષણિક લાયકાત તરીકે આઈ.ટી. આઈ.ના ૫૫% વેઈટેજ તથા અગ્રતા માટે વધારાની શૈક્ષણિક લાયકાત તરીકે એપ્રેન્ટિસના ૧૫% વેઈટેજ એમ કુલ-૭૦% વેઈટેજમાંથી મેળવેલ મહત્તમ વેઈટેજના આધારે જાહેરાતમાં દર્શાવેલ અનામત / બિનઅનામત જગ્યાઓ ધ્યાને લઈ, ૧૦૦ ગુણની ઓ.એમ.આર. લેખિત પરીક્ષા માટે ૧:૧૫ ના રેશિયો મુજબ ઉમેદવારોને બોલાવવામાં આવશે. ૧:૧૫ મુજબ ઉમેદવારોને બોલાવવામાં આવે ત્યારે છેલ્લા કટ ઓફ મુજબનું સરખું વેઈટેજ ધરાવતા તમામ ઉમેદવારોને ૧૦૦ ગુણની ઓ.એમ.આર. લેખિત પરીક્ષા માટે બોલાવવામાં આવશે.
- 7) ઓ.એમ.આર. લેખિત પરીક્ષામાં પાસ થયેલ ઉમેદવારો પૈકી ઓપ્ટીકલ માર્ક રીડીંગ (O.M.R) લેખિત પરીક્ષામાંથી મેળવેલ ગુણના ૩૦% વેઈટેજ તથા શૈક્ષણિક લાયકાતના ૭૦% વેઈટેજ (આઈ.ટી. આઈ.ના ૫૫% તેમજ એપ્રેન્ટિસના ૧૫%) એમ કુલ-૧૦૦% વેઈટેજમાંથી મેળવેલ વેઈટેજ મુજબ સૌથી ઉંચું વેઈટેજ ધરાવતા ઉમેદવારોની જાહેરાતમાં દર્શાવેલ અનામત / બિનઅનામત જગ્યાઓ ધ્યાને લઈ, મેરિટ યાદી તૈયાર કરવામાં આવશે. ત્યારબાદ મેરિટ યાદીનાં આધારે આખરી દસ્તાવેજ ચકાસણી માટે ૧ જગ્યા સામે

૧.૫ (દોઢ) ગણા મુજબના ઉમેદવારોને અથવા નિગમની જરૂરિયાતના પ્રમાણમાં એક સાથે / તબક્કાવાર ઉમેદવારોને બોલાવવામાં આવશે અને તેમાંથી યોગ્ય માલુમ પડ્યેથી પ્રોવિઝનલ પસંદગીયાદી / પ્રતિક્ષાયાદી બનાવવામાં આવશે.

- 8) આ જાહેરાત અન્વયે પસંદગી પામનાર ઉમેદવારોને નિગમની જરૂરિયાત મુજબ કોઈ પણ વિભાગ / ડેપો ખાતે નિમણૂક આપવામાં આવશે અને તેઓ જે તે નિમણૂકના વિભાગની પસંદગી યાદીના ગણાશે.
- 9) નિમણૂક પામેલ ઉમેદવારની બે વર્ષ દરમિયાનની કામગીરીની સમીક્ષા નોકરીનાં બે વર્ષ પૂર્ણ થયેથી કરવામાં આવશે અને જો કામગીરી સંતોષકારક જણાય તો જ બાકીના સમય માટે ચાલુ રાખવામાં આવશે.

B. કક્ષાને લગતી વિગત :-

૧	વયમર્યાદા	૧૮ થી ૩૫ વર્ષ (ફક્ત દિવ્યાંગ ઉમેદવારો માટેની ખાસ જુબેશ હોઈ વયમર્યાદા મહત્તમ ૪૫ વર્ષ)
૨	લઘુત્તમ શૈક્ષણિક લાયકાત	સરકાર માન્ય આઈ.ટી.આઈ.નો મીકેનિક મોટર વ્હીકલ અથવા મીકેનિક ડીઝલ અથવા જનરલ મીકેનિક અથવા ફીટર અથવા ટર્નર અથવા ઇલેક્ટ્રીશીયન અથવા શીટ મેટલ વર્કર અથવા ઓટો મોબાઇલ્સ બોડી રીપેરર અથવા વેલ્ડર અથવા વેલ્ડર કમ ફેબ્રિકેટર અથવા મશીનીસ્ટ અથવા કારપેન્ટર અથવા પેઇન્ટર જનરલ અથવા ઓટો મોબાઇલ પેઇન્ટ રીપેરરનો ઓછામાં ઓછો એક વર્ષનો કોર્સ પાસ.
૩	અગ્રતા માટે વધારાની શૈક્ષણિક લાયકાત	- સરકારી / અર્ધ સરકારી / જાહેર સાહસ (પબ્લિક અન્ડર ટેકીંગ) અથવા કોઈપણ લીમીટેડ / પ્રાઇવેટ લીમીટેડ કંપનીમાં ઉમેદવારે લઘુત્તમ શૈક્ષણિક લાયકાતમાં જે ટ્રેડ દર્શાવેલ છે તે જ ટ્રેડમાં એપ્રેન્ટીસશીપ પુર્ણ કરેલ હોય અને તે પાસ કર્યા અંગેનું એન.સી.વી.ટી.(નેશનલ કાઉન્સિલ ફોર વોકેશનલ ટ્રેનીંગ) નું પ્રમાણપત્ર અને માર્કશીટ. ઉદાહરણ (For Example) – - ઉમેદવારે આઈ.ટી.આઈ.માં ઇલેક્ટ્રીશીયન કોર્સ પાસ કરેલ હશે અને એપ્રેન્ટીસશીપ ઇલેક્ટ્રીશીયન ટ્રેડમાં જ પુર્ણ કરી પાસ કરેલ હોય તો જ અગ્રતા માટેની વધારાની શૈક્ષણિક લાયકાત માટે લાયક ઠરશે. - ઉમેદવારે આઈ.ટી.આઈ.માં ઇલેક્ટ્રીશીયન કોર્સ પાસ કરેલ હશે પરંતુ એપ્રેન્ટીસશીપ ઇલેક્ટ્રીશીયન ટ્રેડ સિવાયના અન્ય કોર્સ દા.ત. લાઇનમેન / વાયરમેન વિગેરેમાં પાસ કરેલ હશે તો તે અગ્રતા માટેની વધારાની શૈક્ષણિક લાયકાત માટે લાયક ઠરશે નહીં અને ઉમેદવારી રદ થશે.

સીધી ભરતીની પ્રક્રિયા માટે નિયત કરેલ વેઇટેજ ગુણ :

૧૦૦ ગુણ

અ.નં.	વિગત	ગુણ
1)	શૈક્ષણિક લાયકાત માટેના વેઇટેજ ગુણ	૭૦ ગુણ
	1. લઘુત્તમ શૈક્ષણિક લાયકાત માટે વેઇટેજ. • (લઘુત્તમ શૈક્ષણિક લાયકાતમાં મેળવેલ ટકાવારીના પ્રમાણસર)	૫૫ ગુણ
	2. અગ્રતા માટે વધારાની શૈક્ષણિક લાયકાત માટે વેઇટેજ • (અગ્રતા માટે વધારાની શૈક્ષણિક લાયકાતમાં મેળવેલ ટકાવારીના પ્રમાણસર)	૧૫ ગુણ
2)	O.M.R પધ્ધતિથી સ્પર્ધાત્મક લેખિત કસોટી માટેના વેઇટેજ ગુણ	૩૦ ગુણ
3)	કુલ	૧૦૦ ગુણ

- 1 ઉમેદવાર જો અગ્રતા માટેની વધારાની શૈક્ષણિક લાયકાત ધરાવતા હોય તો અગ્રતા માટેની વધારાની શૈક્ષણિક લાયકાતની વિગતો અરજીપત્રકમાં અલગ દર્શાવવાની રહેશે, જેમાં પાછળથી ફેરફારને કોઈ અવકાશ રહેશે નહીં.
- 2 O.M.R પદ્ધતિથી સ્પર્ધાત્મક લેખિત કસોટી ૧૦૦ ગુણની પરીક્ષા લેવામાં આવશે જેને ૩૦ વેઈટેજ ગુણમાં ફેરવવામાં આવશે. .
- 3 લઘુત્તમ શૈક્ષણિક લાયકાત, અગ્રતા માટેની વધારાની શૈક્ષણિક લાયકાતના ૭૦ ગુણ રહેશે.
- 4 પ્રોવિઝનલ પસંદગીયાદીમાં પસંદગી પામેલ ઉમેદવારોને વય, જાતિ, શૈક્ષણિક લાયકાતો અને અન્ય જરૂરી અસલ પ્રમાણપત્રોની ચકાસણી માટે બોલાવવામાં આવશે ત્યારે અસલ પ્રમાણપત્રોની વિગતો કરતાં ઓનલાઈન અરજીપત્રકમાં દર્શાવેલી વિગતો જુદી કે ખોટી જણાશે તો તેવા ઉમેદવારને પસંદગીને લાયક ગણવામાં આવશે નહીં અને તેની ઉમેદવારી રદ ગણવામાં આવશે.

C. O.M.R પદ્ધતિથી સ્પર્ધાત્મક લેખિત કસોટી :

O.M.R પદ્ધતિથી સ્પર્ધાત્મક લેખિત કસોટીનો ગુણભાર નીચે મુજબ છે. ૧૦૦ ગુણ

સમય:-૨:૦૦ કલાક

૧	સામાન્ય જ્ઞાન / ગુજરાતનો ઇતિહાસ / ભુગોળ / ગુજરાતના વર્તમાન બનાવો (ધોરણ-૧૦ કક્ષાનું)	૩૦ ગુણ
૨	ગુજરાતી વ્યાકરણ (ધોરણ-૧૦ કક્ષાનું)	૦૫ ગુણ
૩	અંગ્રેજી વ્યાકરણ (ધોરણ-૧૦ કક્ષાનું)	૦૫ ગુણ
૪	લાયકાતના વિષય વસ્તુને લગતા પ્રશ્નો	૫૦ ગુણ
૫	કોમ્પ્યુટરના ઉપયોગની પાયાની જાણકારીના પ્રશ્નો	૧૦ ગુણ
કુલ		૧૦૦ ગુણ

- 1) જાહેરાતમાં જણાવ્યા મુજબના સીલેબસ પ્રમાણે ૧૦૦ ગુણની O.M.R પદ્ધતિથી સ્પર્ધાત્મક લેખિત કસોટી લેવામાં આવશે અને તેનો સમય ૨:૦૦ કલાકનો રહેશે. આ કસોટીમાં ઉત્તિર્ણ થવા માટે લઘુત્તમ ૪૦ ગુણ મેળવવાના રહેશે.
- 2) ૪૦ થી ઓછા ગુણ મેળવેલ ઉમેદવારને નાપાસ ગણવામાં આવશે.
- 3) સદર પરીક્ષાના પ્રશ્નપત્રમાં અભ્યાસક્રમનું ધોરણ અને વિષય વસ્તુ ગુજરાત માધ્યમિક શિક્ષણ બોર્ડમાં ધોરણ-૧૦ ની કક્ષાના સામાન્ય જ્ઞાન અને લઘુત્તમ શૈક્ષણિક લાયકાતના વિષયોને અનુરૂપ પ્રશ્નોવાળું પ્રશ્નપત્ર (O.M.R.) રહેશે.
- 4) પરીક્ષાનું માધ્યમ અંગ્રેજી વ્યાકરણ (ધો.૧૦ કક્ષાનું) સિવાય ગુજરાતીમાં રહેશે.
- 5) ૧૦૦ ગુણનું એક પ્રશ્નપત્ર રહેશે અને દરેક પ્રશ્નનો ૦૧ (એક) ગુણ રહેશે.
- 6) O.M.R પદ્ધતિથી ઉત્તરવહીના મુલ્યાંકન માટે સાચા-ખોટા જવાબ, એક કરતા વધુ વિકલ્પો દર્શાવેલ જવાબ, છેકછાક તથા છોડી દીધેલ જવાબોને ધ્યાનમાં લેવામાં આવશે. ખોટા, છેકછાકવાળા, એકથી વધુ વિકલ્પ દર્શાવેલ તથા છોડી દીધેલ જવાબનાં ગુણનું મુલ્યાંકન માઈનસ પદ્ધતિથી કરવામાં આવશે. પ્રત્યેક ખોટા જવાબ, ખાલી છોડેલ જવાબ, છેકછાક, એક કરતા વધુ વિકલ્પ માટે પ્રત્યેક જવાબદીઠ ૦.૨૫ ગુણ માઈનસ

કાપવામાં આવશે, પરંતુ જો ઉમેદવાર જવાબ આપવા માંગતા ન હોય અને O.M.R ઉત્તરપત્રમાં વિકલ્પ (E) ડાર્ક કરશે તો તેના માઈનસ ૦.૨૫ ગુણ કાપવામાં આવશે નહીં.

- 7) દરેક ઉમેદવારે પોતાની ઓળખ માટે માન્ય ફોટો આઈ.ડી.પુફ જેવા કે (ઇલેકશન ફોટો આઈ.ડી.કાર્ડ (EPIC), ડ્રાયવીંગ લાયસન્સ, પાન કાર્ડ, આધાર કાર્ડ, સરકારશ્રી ધ્વારા અધિકૃત કરાયેલ ઓળખકાર્ડ વગેરે પૈકી કોઈ એક) સાથે લઈને કોલલેટરમાં દર્શાવેલ રીપોર્ટીંગ સ્થળે / તારીખે / સમયે અચૂક હાજર થવાનું રહેશે અને રજીસ્ટ્રેશન અંગેની જરૂરી કાર્યવાહી કરવાની રહેશે.
- 8) જો કોઈ મહિલા ઉમેદવારે લગ્ન પછી અરજી પત્રકમાં પિતાના નામની જગ્યાએ પતિનું નામ દર્શાવેલ હશે તો લગ્ન કર્યા અંગેનું પ્રમાણપત્ર / સોગંદનામું (નોટરી કરાવી) / ગેઝેટ સાથે લાવવાનું રહેશે અને તે પુરાવો પરીક્ષકને / દસ્તાવેજ ચકાસણી સમયે રજૂ કરવાનો રહેશે.
- 9) અસલ કોલલેટર ઉમેદવારે પરીક્ષાના સ્થળે સાથે લાવવાનો રહેશે અને પરીક્ષકને / દસ્તાવેજ ચકાસણી સમયે રજૂ કરવાનો રહેશે.
- 10) O.M.R. ઉત્તરવહીમાં પોતાની ઓળખસૂચક માટે કોઈપણ પ્રકારની નિશાની, લખાણ, આલ્ફાબેટ ચિહ્ન કે જેનાથી ઓળખ પ્રસ્થાપિત થાય તેવા પ્રયાસ કરનાર ઉમેદવારને આ પરીક્ષા માટે ગેરલાયક ઠેરવવામાં આવશે.
- 11) ઉમેદવારોએ પરીક્ષાખંડમાં / હોલમાં કોલલેટર સિવાય કોઈપણ પ્રકારના હસ્તલિખિત, છાપેલા પુસ્તક કે કાગળની ચિઠ્ઠી, કેલ્ક્યુલેટર, મોબાઈલ ફોન, સેલફોન, સ્માર્ટ વોચ, ઇયર ફોન, બ્લૂસ કે કોઈપણ પ્રકારના ઇલેક્ટ્રોનિક સાધનો લઈ જવાના કે ઉપયોગ કરવાની મનાઈ છે, તેમ છતાં કોઈ ઉમેદવાર આવી વસ્તુ સાથે રાખશે અથવા ઉપયોગ કરતા માલુમ પડશે તો તેવા ઉમેદવારને ગેરલાયક ઠેરવવામાં આવશે.
- 12) ઉમેદવારે પરીક્ષાની ઉત્તરવહીમાં જવાબ માર્ક કરવા ભૂરી (બ્લ્યુ) કે કાળી બોલપેનનો જ ઉપયોગ કરવાનો રહેશે.

E. પગાર ધોરણ:-

પસંદગી પામનાર ઉમેદવારોને હેલ્પર કક્ષામાં પાંચ વર્ષ માટે માસિક રૂ.૨૧,૧૦૦/- ફીક્સ પગારથી કરાર આધારીત નિમણુંક અપાશે. તેઓને નિયમાનુસાર મળવાપાત્ર ભથ્થા કે લાભો સિવાયના કોઈપણ ભથ્થા કે લાભ મળવાપાત્ર રહેશે નહીં. ત્યારબાદ પાંચ વર્ષની સેવાઓ સંતોષકારક રીતે પુરી થયેથી હેલ્પર કક્ષાનો નિગમમાં પ્રવર્તમાન જે મુળ પગાર અમલમાં હોય તે મુળ પગારમાં નિયમિત નિમણુંક મેળવવા પાત્ર થશે.

F. વય મર્યાદા:

સરકારના પ્રવર્તમાન નિયમોનુસાર દિવ્યાંગ ઉમેદવારોને ઓછામાં ઓછી ૧૮ વર્ષ તથા ૧૦ વર્ષની મહત્તમ છુટછાટ (૪૫ વર્ષ થી વધુ ન હોય તે રીતે) લાગુ પડશે,

➤ ૧૮ થી ૪૫ વર્ષ (જન્મ તારીખ:- ૧૨/૦૩/૧૯૮૧ થી ૧૨/૦૩/૨૦૦૮)

- 1) તમામ ઉમેદવારોના કિસ્સામાં વયમર્યાદા (ઉંમર) માટે અરજી કરવાની છેલ્લી તારીખ ધ્યાનમાં લેવામાં આવશે.

- 2) આ જાહેરાતમાં દર્શાવેલ ઉંમર કરતાં વધારે ઉંમરવાળા ઉમેદવારે ફોર્મ ભર્યું હશે અને ટેકનીકલ કારણોસર તે ફોર્મ ભરાઈ ગયું હશે તો તે ફોર્મ આપોઆપ રદ ગણાશે અને આ બાબતે ઉમેદવારને કોઈ જાણ કરવામાં આવશે નહિ.
- 3) તમામ કેટેગરીના ઉમેદવારોને મહત્તમ વયમર્યાદામાં મળવાપાત્ર છૂટછાટ સાથેની ઉંમર નિયત તારીખે કોઈપણ સંજોગોમાં ૪૫ વર્ષ કરતાં વધવી જોઈએ નહીં.

G. નાગરિકત્વ:-

ઉમેદવાર, (ક) ભારતનો નાગરિક અથવા (ખ) નેપાળનો પ્રજાજન અથવા (ગ) ભૂતાનનો પ્રજાજન અથવા (ઘ) તિબેટનો નિર્વાસિત જે ભારતમાં કાયમી વસવાટ કરવાના ઇરાદાથી ૧લી જાન્યુઆરી, ૧૯૬૨ પહેલાં ભારતમાં આવેલા હોવા જોઈએ, અથવા (ચ) મૂળ ભારતીય વ્યક્તિ કે જે ભારતમાં કાયમી વસવાટ કરવાના ઇરાદાથી પાકિસ્તાન, પૂર્વ પાકિસ્તાન (બાંગ્લાદેશ), બર્મા (મ્યાનમાર), શ્રીલંકા, કેન્યા, યુગાન્ડા, જેવા પૂર્વ આફ્રિકાના દેશો, સંયુક્ત પ્રજાસત્તાક ટાંઝાનીયા, ઝાંબીયા, મલાવી, ઝૈર, ઇથોપીયા, અથવા વિયેટનામથી સ્થળાંતર કરીને આવેલ હોવા જોઈએ. પરંતુ પેટા ક્રમાંક (ખ), (ગ), (ઘ), અને (ચ) માં આવતા ઉમેદવારોના કિસ્સામાં સરકારે પાત્રતા પ્રમાણપત્ર આપેલ હોવું જોઈએ.

નોંધ:- જે ઉમેદવારના કિસ્સામાં પાત્રતા પ્રમાણપત્ર જરૂરી હોય તેવા ઉમેદવારનું અરજીપત્રક નિગમ વિચારણામાં લેશે અને જો નિમણૂક માટે તેમના નામની ભલામણ કરવામાં આવશે તો નિગમ તેમના કિસ્સામાં પાત્રતા પ્રમાણપત્ર આપવાની શરતે કામચલાઉ નિમણૂક આપશે.

H. જન્મ તારીખ:-

1. નિગમમાં જન્મ તારીખના પુરાવા માટે એસ.એસ.સી બોર્ડ ધ્વારા અપાયેલ એસ.એસ.સી.ઈ. નું પ્રમાણપત્ર માન્ય રહેશે અથવા ઉમેદવાર પાસે એસ.એસ.સી.ઈ. નું પ્રમાણપત્ર ઉપલબ્ધ ન હોય તો તેવા કિસ્સામાં શાળા છોડ્યાનું પ્રમાણપત્ર માન્ય રહેશે. (જન્મ તારીખનો દાખલો માન્ય ગણાશે નહીં.)
2. એસ.એસ.સી.ઈ. ના પ્રમાણપત્ર અથવા શાળા છોડ્યાના પ્રમાણપત્રમાં દર્શાવેલ જન્મતારીખ મુજબ ઉંમરની ગણતરી ધ્યાને લેવામાં આવશે.
3. ઓનલાઈન અરજી પત્રકમાં જન્મ તારીખ એસ.એસ.સી.ઈ. ના પ્રમાણપત્ર અથવા શાળા છોડ્યાના પ્રમાણપત્ર મુજબ દર્શાવવાની રહેશે, અન્યથા અરજીપત્રક રદ થશે. ઉમેદવારે અરજીપત્રકમાં દર્શાવેલ જન્મ તારીખ આખરી ગણાશે, આ બાબતે પાછળથી કોઈપણ કારણસર ફેરફાર થઈ શકશે નહીં.

I. શૈક્ષણિક લાયકાત:-

1. લઘુત્તમ શૈક્ષણિક લાયકાત, અગ્રતા માટે વધારાની શૈક્ષણિક લાયકાત, કોમ્પ્યુટરનું પ્રમાણપત્ર, વય, જાતિ વગેરેના પ્રમાણપત્ર / માર્કશીટ અરજીપત્રક ભર્યા તારીખની સ્થિતિએ ધ્યાનમાં લેવામાં આવશે, ત્યારબાદના પ્રમાણપત્રો હશે તો તે ગ્રાહ્ય રાખવામાં આવશે નહીં અને અરજીપત્રક રદ કરવામાં આવશે.
2. ઉમેદવારે ઓનલાઈન અરજી પત્રક ભરતા સમયે આઈ.ટી.આઈ. / એપ્રેન્ટીસશીપ પાસની માર્કશીટનાં કુલ ગુણ ઉપરથી ટકા કાઢીને જ અરજીપત્રક ભરવાનું રહેશે.

3. ઉમેદવારે આઈ.ટી.આઈ. / એપ્રેન્ટીસશીપ પાસની માર્કશીટમાં કુલ ગુણ મુજબના દર્શાવેલ ટકા કરતાં ઓનલાઈન અરજીપત્રકમાં ઓછા ટકા દર્શાવ્યા હશે તો તે ટકામાં સુધારો વધારો કરવાની અથવા માર્કશીટમાં દર્શાવેલ કુલ ગુણ મુજબના સાચા ટકા જોતા ઉમેદવારનો કટ ઓફ મેરીટમાં સમાવેશ થાય છે તેવી ઉમેદવારની રજૂઆત કોઈપણ સંજોગોમાં ધ્યાને લેવામાં આવશે નહીં.
4. ઉમેદવાર ઓનલાઈન અરજીપત્રકમાં જે લાયકાત દર્શાવવા માંગતા હોય તે લાયકાતની માર્કશીટમાં જો કુલ ગુણ દર્શાવેલ ન હોય તેવા જ કિસ્સામાં સંસ્થા / બોર્ડ દ્વારા નિયત કરાયેલ પોઈન્ટ સીસ્ટમની ફોર્મ્યુલા પ્રમાણે ટકાવારીની ચોક્કસ ગણતરી કરી ઓનલાઈન અરજીપત્રકમાં બે દશાંશ સુધી- (દા.ત. ૫૦.૨૫%) ટકાવારી દર્શાવવાની રહેશે. આ માટે જે તે સંસ્થા / બોર્ડની પોઈન્ટ સીસ્ટમની ગણતરીની ફોર્મ્યુલાનાં આધારભૂત પુરાવા ઉમેદવારે જાતે જ રજૂ કરવાનાં રહેશે. જો નિયત કરાયેલ પોઈન્ટ સીસ્ટમની ફોર્મ્યુલા પ્રમાણે આવતી ટકાવારી કરતાં ઓનલાઈન અરજીપત્રકમાં ટકાવારી વધુ દર્શાવેલ હશે તો અરજીપત્રક રદ કરવામાં આવશે.
5. આઈ.ટી.આઈ. / એપ્રેન્ટીસશીપ પાસ કામચલાઉ ધોરણે માન્ય રાખવા માટે ઉમેદવારનો હક્કદાવો સ્વીકારવામાં આવશે નહીં.
6. ઉમેદવારે આઈ.ટી.આઈ. / એપ્રેન્ટીસશીપ પાસના કિસ્સામાં સંસ્થા / બોર્ડ દ્વારા તેમની માન્ય વેબસાઈટ ઉપર પ્રસિદ્ધ કરેલ હોય અને તેને આધારે ઉપરોક્ત સુચના નં.૦૧ થી ૫ (જે લાગુ પડતું હોય તે)ની બાબતો ધ્યાને લઈ અરજી પત્રકમાં ટકાવારીની ક્યુમિલીટીવ વિગતો ભરેલ હશે તો આવા ઉમેદવારે વેબસાઈટ ઉપરના પોતાના પરિણામની પ્રિન્ટ આઉટ મેળવીને પ્રમાણિત કરાવી નકલ અથવા જે તે સંસ્થા / બોર્ડ દ્વારા વેબસાઈટ ઉપર જે તારીખે પરિણામ પ્રસિદ્ધ કરેલ હોય તે બાબતનું લખાણ / પ્રમાણપત્ર ડુબરુ ચકાસણી સમયે રજૂ કરવાનું રહેશે. આવી શૈક્ષણિક લાયકાતનું પરિણામ વેબસાઈટ ઉપર પ્રસિદ્ધ થયા પહેલા અરજીપત્રક ભરેલ હોય અને માહિતી સાચી હોય તો પણ તે ગ્રાહ્ય રાખવામાં નહીં આવે અને આવા અરજીપત્રક રદ ગણવામાં આવશે.
7. ઓનલાઈન અરજીપત્રકમાં દર્શાવેલ નામ, એસ.એસ.સી.ઈ.નું પ્રમાણપત્ર અથવા શાળા છોડ્યાના પ્રમાણપત્ર, લાયકાતના પ્રમાણપત્રો તથા અન્ય દસ્તાવેજી પુરાવા મુજબના પોતાના નામ અને અટકમાં જો સ્પેલીંગ મિસ્ટેક હશે તો એડીટેવીટ રજૂ કરવાનું રહેશે અને જો નામ કે અટકમાં ફેરફાર કરેલ હોય તો તે સુધારા અંગે અરજી કરવાની છેલ્લી તારીખ પહેલાની સરકારી ગેઝેટની નકલ દસ્તાવેજ ચકાસણી સમયે રજૂ કરવાની રહેશે અન્યથા અરજી પત્રક રદ કરવામાં આવશે.
8. ઉમેદવાર નિગમના નીતિનિયમ મુજબ ગુજરાત સરકારશ્રીના સા.વ.વિ.ના ઠરાવ નંબર સી.આર.આર. ૧૦-૨૦૦૭-૧૨૦૩૨૦-ગ-૫ તા.૧૩/૦૮/૨૦૦૮ થી નક્કી કરેલ અભ્યાસક્રમ મુજબ કોમ્પ્યુટર અંગેનું બેઝીક નોલેજ ધરાવતા હોવા અંગેનું તાલીમી સંસ્થાનું પ્રમાણપત્ર / માર્કશીટ ધરાવતા હોવા જોઈશે. અથવા સરકાર માન્ય યુનીવર્સિટી અથવા સંસ્થામાં કોમ્પ્યુટર જ્ઞાન અંગેના કોઈપણ ડીપ્લોમા / ડીગ્રી કે સર્ટિફિકેટ કોર્સ કરેલ હોય તેવા પ્રમાણપત્રો અથવા ડીગ્રી કે ડીપ્લોમા અભ્યાસક્રમમાં કોમ્પ્યુટર એક વિષય તરીકે હોય તેવા પ્રમાણપત્રો અથવા ધોરણ-૧૦ કે ધોરણ-૧૨ ની પરીક્ષા કોમ્પ્યુટરના વિષય સાથે પાસ કરેલ હોય તેવા પ્રમાણપત્રો ધરાવતા હોવા જોઈશે. ઉમેદવારે સદર ઠરાવ મુજબના આવા પ્રમાણપત્રો / માર્કશીટ (અરજી કરવાની છેલ્લી તારીખ પહેલાના) પસંદગી પૂર્વે અસલ પ્રમાણપત્રોની ચકાસણી સમયે રજૂ કરવાના રહેશે જો રજૂ નહીં કરે તો તેઓનું અરજીપત્રક રદ કરવામાં આવશે.

9. ઉમેદવાર દ્વારા અભ્યાસ અંગેના આંતરરાજ્ય (આઉટ સ્ટેટ) ની માર્કશીટ / પ્રમાણપત્ર / દસ્તાવેજ રજુ કર્યેથી તેની સંતોષકારક ખરાઈ થયા બાદ જ નિમણુંક અંગેની આગળની કાર્યવાહી હાથ ધરવામાં આવશે. ખોટી માર્કશીટ / પ્રમાણપત્ર / દસ્તાવેજ ધરાવતા ઉમેદવારોનું અરજીપત્રક રદ કરવામાં આવશે અને તેઓની સામે કાયદેસરની કાર્યવાહી કરવા નિગમ પાસે અબાધિત હકક રહેશે.

J. અનામતનો લાભ:-

1. અનામત કક્ષાના ઉમેદવારો બિન અનામત જગ્યા માટે અરજી કરી શકશે પરંતુ તેમને પસંદગી માટેના ધોરણો બિન અનામત કક્ષાના લાગુ પડશે.
2. મૂળ ગુજરાતના વસાહતી તેવા અનુસૂચિત જાતિ / અનુસૂચિત જનજાતિ / આર્થિક રીતે નબળા વર્ગ / સામાજિક અને શૈક્ષણિક રીતે પછાત વર્ગના અરજદારોને જ અનામત વર્ગના અરજદાર તરીકે લાભ મળશે.
3. ઉમેદવારે અરજીપત્રકમાં સંબંધિત કોલમમાં જે તે અનામત કક્ષા દર્શાવેલ નહીં હોય તો પાછળથી અનામત વર્ગના ઉમેદવાર તરીકે લાભ મેળવવાનો હક્ક દાવો માન્ય રાખવામાં આવશે નહીં.
4. જાતિના પ્રમાણપત્ર મુજબની જાતિ ઓનલાઈન અરજીપત્રકમાં દર્શાવેલ ના હોય અથવા ખોટી / જુદી દર્શાવેલ હોય અથવા અરજી કર્યા પછીનું જાતિનું પ્રમાણપત્ર હોય તો તેવા કિસ્સામાં તેવા ઉમેદવારને જો તે ઉમેદવાર જનરલ કેટેગરીની પાત્રતા ધરાવતો હશે તો પણ જનરલ કેટેગરીનો લાભ આપવામાં આવશે નહિ અને અરજીપત્રક રદ કરવામાં આવશે. અરજીપત્રકમાં દર્શાવેલ જાતિ તથા પ્રમાણપત્રોને આખરી ગણવામાં આવશે. અરજીપત્રક ભર્યા બાદ રજુ કરેલ કોઈપણ આધાર પુરાવાને ધ્યાને લેવામાં આવશે નહીં તથા ઉમેરો કે સુધારો કરવામાં આવશે નહીં.
5. અનુસૂચિત જાતિ, અનુસૂચિત જનજાતિ, આર્થિક રીતે નબળા વર્ગ તેમજ સામાજિક અને શૈક્ષણિક રીતે પછાત વર્ગના કિસ્સામાં નિયત કરેલ સક્ષમ અધિકારીનું જાતિ પ્રમાણપત્ર હશે તો જ અનામત વર્ગનો લાભ આપવામાં આવશે.
6. સામાજિક અને શૈક્ષણિક રીતે પછાત વર્ગના ઉમેદવારો:
 - (A) સામાજિક અને શૈક્ષણિક રીતે પછાત વર્ગના અરજદારોએ નાણાકીય વર્ષ - 2023-24 / 2024-25 / 2025-26ની આવકના આધારે ઉન્નત વર્ગમાં સમાવેશ ન થતો હોવા અંગેનું સામાજિક ન્યાય અને અધિકારિતા વિભાગ, ગાંધીનગરના ઠરાવ ક્રમાંક : સશપ/૧૪૯૪/૯૫૯/અ, તા.૬/૨/૧૯૯૬, ઠરાવ ક્રમાંક : સશપ/૧૧૦૯-૧૬૬૩-અ, તા.૨૭/૪/૨૦૧૦ તથા ઠરાવ ક્રમાંક : સશપ/૧૨૨૦૧૫/૪૫૫૨૪૬/અ, તા.૨૬/૪/૨૦૧૬ ની જોગવાઈઓ મુજબ નિયત થયેલ ઠરાવથી નિયત કરેલ પરિશિષ્ટ '૪' મુજબ ગુજરાતી નમુનામાં નોન-કિમીલેયર સર્ટિફિકેટ તા.૦૧/૦૪/૨૦૨૩ થી અરજી સ્વીકારવાની છેલ્લી તા.૧૨/૦૩/૨૦૨૬ સુધીમાં મેળવેલ હોય તેવું પ્રમાણપત્ર રજુ કરવાનું રહેશે.
 - (B) સામાજિક ન્યાય અને અધિકારિતા વિભાગ, ગાંધીનગરના ઠરાવ તા.૧૮/૦૮/૨૦૧૭ ના ઠરાવ ક્રમાંક: સશપ/૧૨૨૦૧૭/૧૨૪૩૮૨/અ થી ઠરાવેલ જોગવાઈઓને ધ્યાને લેતા ઉક્ત 6(A) માં દર્શાવેલ પરિશિષ્ટ-૪ મુજબના પ્રમાણપત્રના વિકલ્પે ઉમેદવારે તા.૦૧/૦૪/૨૦૨૫ થી અરજી સ્વીકારવાની છેલ્લી તા.૧૨/૦૩/૨૦૨૬ દરમિયાનમાં કેન્દ્ર સરકાર હેઠળની નોકરીઓમાં અનામત માટે ભારત સરકારે ઠરાવેલ Annexure-A મુજબના નમૂનામાં મેળવેલ હોય તેવું પ્રમાણપત્ર રજુ કરવાનું રહેશે.

(C) ઉક્ત 6(A) અથવા 6(B) મુજબનું પ્રમાણપત્ર રજૂ કરેલ હશે તો જ સામાજિક અને શૈક્ષણિક રીતે પછાત વર્ગ (SEBC) ના ઉમેદવારોને ઉપલી વયમર્યાદામાં છૂટછાટનો લાભ મળશે. અન્યથા તેઓની અરજી રદ કરવામાં આવશે.

(D) પરિણીત મહિલા અરજદારોએ આવું પ્રમાણપત્ર તેમના માતા-પિતાની આવકના સંદર્ભમાં રજૂ કરવાનું રહેશે. જો આવા અરજદારોએ તેમના પતિની આવકના સંદર્ભમાં આવું પ્રમાણપત્ર રજૂ કરેલ હશે તો તેમને અનામતનો લાભ મળવાપાત્ર થશે નહિ અને તેઓની અરજી રદ કરવામાં આવશે.

(E) ઉમેદવારે ઉક્ત 6(A) અથવા 6(B) મુજબ મેળવેલા અસલ પ્રમાણપત્રનો નંબર અને પ્રમાણપત્ર ઇશ્યુ તારીખ ઓનલાઈન અરજી કરતી વખતે દર્શાવવાના રહેશે. ઉમેદવારે ઓનલાઈન અરજી કરતી વખતે જે નોન-ક્રીમીલેયર સર્ટીફિકેટની વિગતો દર્શાવેલ હોય તે જ પ્રમાણપત્ર ઉમેદવારના પ્રમાણપત્રોની ચકાસણી સમયે અસલમાં રજૂ કરવાનું રહેશે. જો આવા પ્રમાણપત્રમાં ભૂલ હોવાના કારણે ઉમેદવાર જાહેરાતની છેલ્લી તારીખ બાદનું નવું પ્રમાણપત્ર મેળવે તો આવું પ્રમાણપત્ર ધ્યાને લેવામાં આવશે નહીં.

7. આર્થિક રીતે નબળા વર્ગના ઉમેદવારો માટે:

(A) આર્થિક રીતે નબળા વર્ગના ઉમેદવારોએ ગુજરાત સરકારશ્રીના સામાજિક ન્યાય અને અધિકારીતા વિભાગ, ગાંધીનગરના તા.૨૫/૦૧/૨૦૧૯ અને તા.૧૩/૦૮/૨૦૧૯ના ઠરાવ ક્રમાંક:ઈ.ડબલ્યુ.એસ./૧૨૨૦૧૯/૪૫૯૦૩/અ થી નિયત થયેલ નમૂના (અંગ્રેજીમાં Annexure KH અથવા પરિશિષ્ટ-ગ (ગુજરાતી))ના નમૂના તા.૧૨/૦૩/૨૦૨૩ થી અરજી સ્વીકારવાની છેલ્લી તા.૧૨/૦૩/૨૦૨૬ સુધીમાં મેળવેલ પ્રમાણપત્ર (અર્થાત તેઓ EWS Category હેઠળ આવે છે તે મતલબનું પ્રમાણપત્ર) ના નંબર અને તારીખ ઓનલાઈન અરજી કરતી વખતે દર્શાવવાના રહેશે.

(B) ઉક્ત ૭(A) માં જણાવેલ પ્રમાણપત્રના વિકલ્પે આર્થિક રીતે નબળા વર્ગ(EWS) ના ઉમેદવારોએ નાણાકીય વર્ષ ૨૦૨૪-૨૫ ની આવકના આધારે તા.૦૧/૦૪/૨૦૨૫ થી અરજી સ્વીકારવાની છેલ્લી તા.૧૨/૦૩/૨૦૨૬ સુધીમાં ભારત સરકાર હેઠળના EWS અનામતના લાભ માટે Income and Asset Certificate મેળવેલ હોય તે પ્રમાણપત્ર રજૂ કરવાનું રહેશે.

(C) ઉક્ત ૭(A) અથવા ૭(B) મુજબનું પ્રમાણપત્ર રજૂ કરેલ હશે તો જ આર્થિક રીતે નબળા વર્ગ(EWS) ના ઉમેદવારોને ઉપલી વયમર્યાદામાં છૂટછાટનો લાભ મળશે. અન્યથા તેઓની અરજી રદ કરવામાં આવશે.

K. અનુસૂચિત જનજાતિના પ્રમાણપત્રની ખરાઈ સંદર્ભે રજૂ કરવાનાં પુરાવાઓ:-

અનુ.જનજાતિના ઉમેદવારોને નિમણુંક આપતા પહેલા જાતિનાં સબંધમાં ગુજરાત સરકારશ્રીના સામાન્ય વહિવટ વિભાગના તા.૨૨/૧૦/૨૦૧૮ નાં ઠરાવ ક્રમાંક:સીઆરઆર-૧૦૨૦૧૮-૨૬૧૨૩૯-ગ.૨ ની જોગવાઈ તેમજ તે અન્વયે સમયાંતરે થયેલ સુધારા અનુસાર અનુ.જનજાતિના ઉમેદવારોનાં જાતિ પ્રમાણપત્રોની ચકાસણી આદિજાતિ વિભાગ હેઠળની વિશ્લેષણ સમિતિ / સક્ષમ સત્તાધિકારી ધ્વારા ખરાઈ / ચકાસણી કરવાની રહે છે. આથી કમિશ્નરશ્રી, આદિજાતિ ધ્વારા પ્રમાણપત્રની ખરાઈ સંદર્ભે ઉપરોક્ત ઠરાવમાં દર્શાવેલ પુરાવાઓ રજૂ કરવાના રહેશે. કમિશ્નરશ્રી, આદિજાતિ જે ઉમેદવારને અનુ.જનજાતિના ઉમેદવાર તરીકે માન્યતા આપશે તે જ ઉમેદવારને અનુ.જનજાતિમાં અનામતનો લાભ મળવાપાત્ર થશે તેમજ નિમણુંક અંગેની આગળની કાર્યવાહી કરવામાં આવશે અન્યથા અરજીપત્રક રદ કરવામાં આવશે.

L. અનુસુચિત જાતિના પ્રમાણપત્રની ખરાઈ સંદર્ભે રજૂ કરવાનાં પુરાવાઓ:-

અનુસુચિત જાતિના ઉમેદવારોને નિમણૂક આપતા પહેલા જાતિનાં સંબંધમાં ગુજરાત સરકારશ્રીના સામાજિક ન્યાય અને અધિકારીતા વિભાગના પરિપત્ર ક્રમાંક: અજપ/૧૫૨૦૨૩/૫૪૨૭૨/૬, તા.૧૩/૮/૨૦૨૩ ની જોગવાઈ તેમજ તે અન્વયે સમયાંતરે થયેલ સુધારા અનુસાર અનુસુચિત જાતિના ઉમેદવારોનાં જાતિ પ્રમાણપત્રોની ખરાઈ/ ચકાસણી નિયામકશ્રી, અનુસુચિત જાતિ કલ્યાણ વિભાગની કચેરી / સક્ષમ સત્તાધિકારી ધ્વારા કરવાની રહે છે. આથી નિયામકશ્રી, અનુસુચિત જાતિ કલ્યાણ વિભાગની કચેરી / સક્ષમ સત્તાધિકારી ધ્વારા પ્રમાણપત્રની ખરાઈ સંદર્ભે ઉપરોક્ત ઠરાવમાં દર્શાવેલ પુરાવાઓ રજૂ કરવાના રહેશે. નિયામકશ્રી, અનુસુચિત જાતિ કલ્યાણ વિભાગની કચેરી જે ઉમેદવારને અનુસુચિત જાતિના ઉમેદવાર તરીકે માન્યતા આપશે તે જ ઉમેદવારને અનુસુચિત જાતિ માં અનામતનો લાભ મળવાપાત્ર થશે અન્યથા અરજીપત્રક રદ કરવામાં આવશે.

M. સામાજિક અને શૈક્ષણિક રીતે પછાત વર્ગ જાતિ પ્રમાણપત્રની ખરાઈ સંદર્ભે રજૂ કરવાનાં પુરાવાઓ:-

સામાજિક અને શૈક્ષણિક રીતે પછાત વર્ગ જાતિના ઉમેદવારોને નિમણૂક આપતા પહેલા જાતિનાં સંબંધમાં ગુજરાત સરકારશ્રીના સામાજિક ન્યાય અને અધિકારીતા વિભાગના પરિપત્ર ક્રમાંક: સશપ/૧૨૨૦૨૨/૮૬૩૫/અ, તા.૭/૬/૨૦૨૪ ની જોગવાઈ તેમજ તે અન્વયે સમયાંતરે થયેલ સુધારા અનુસાર સામાજિક અને શૈક્ષણિક રીતે પછાત વર્ગના ઉમેદવારોનાં જાતિ પ્રમાણપત્રોની ચકાસણી નિયામકશ્રી, વિકસતી જાતિ કલ્યાણની કચેરી / સક્ષમ સત્તાધિકારી ધ્વારા કરવાની રહે છે. આથી નિયામકશ્રી, વિકસતી જાતિ કલ્યાણની કચેરી ધ્વારા પ્રમાણપત્રની ખરાઈ સંદર્ભે ઉપરોક્ત ઠરાવમાં દર્શાવેલ પુરાવાઓ રજૂ કરવાના રહેશે. નિયામકશ્રી, વિકસતી જાતિ કલ્યાણની કચેરી જે ઉમેદવારને સામાજિક અને શૈક્ષણિક રીતે પછાત વર્ગના ઉમેદવાર તરીકે માન્યતા આપશે તે જ ઉમેદવારને સામાજિક અને શૈક્ષણિક રીતે પછાત વર્ગમાં અનામતનો લાભ મળવાપાત્ર થશે અન્યથા અરજીપત્રક રદ કરવામાં આવશે.

૦. દિવ્યાંગ ઉમેદવાર:-

- 1 સરકારશ્રી દ્વારા નિગમની હેલ્પર કક્ષામાં નીચે દર્શાવ્યા પ્રકારની દિવ્યાંગતા ધરાવતા ઉમેદવારો ઉમેદવારી નોંધાવી શકે તે માટે મંજૂરી આપેલ છે જે આ જાહેરાતના હેતુ માટે માન્ય ગણાશે.
- 2 સામાન્ય વહીવટ વિભાગના તા.૧૭-૮-૨૦૨૧ ના ઠરાવ ક્રમાંક:-સીઆરઆર-૧૦૨૦૧૭-૧૨૨૬૩૮-ગ-૨ થી દિવ્યાંગતાના ખંડ (કેટેગરી) નીચે મુજબ નક્કી કરેલ છે:-

ખંડ (કેટેગરી) A = અંધત્વ અને ઓછી દ્રષ્ટિ
ખંડ (કેટેગરી) B = બધિર અને ઓછું સાંભળનાર
ખંડ (કેટેગરી) C = મગજના લકવા સહિતની હલનચલનની દિવ્યાંગતા, રક્તપિતમાંથી સાજા થયેલ, વામનતા, એસિડ એટેકનો ભોગ બનેલ અને નબળા સ્નાયુઓ,
ખંડ (કેટેગરી) D = સ્વલીનતા (autilism), બૌદ્ધિક દિવ્યાંગતા, ખાસ વિષય શીખવાની અક્ષમતા અને માનસિક બીમારી,
ખંડ (કેટેગરી) E = બહેરાશ-અંધત્વ સહિતની ખંડ (A) થી (D) હેઠળની એક કરતા વધારે પ્રકારની દિવ્યાંગતા ધરાવતી વ્યક્તિ.

- 3 શારીરિક અશક્તતા (દિવ્યાંગતા) ધરાવતા ઉમેદવારોએ ઓનલાઇન અરજીમાં સક્ષમ સત્તાધિકારી ધ્વારા આપેલ દિવ્યાંગતાના પ્રમાણપત્ર નંબર અને તારીખ ઓનલાઇન અરજીપત્રકમાં યોગ્ય કોલમમાં અચુક દર્શાવવાનો રહેશે.
- 4 નિયમાનુસાર શારીરિક અશક્તતા ધરાવતાં હોય તેવા (દિવ્યાંગ) ઉમેદવારને જ શારીરિક અશક્તતા (દિવ્યાંગતા)નો લાભ મળવાપાત્ર રહેશે. શારીરિક અશક્તતા (દિવ્યાંગતા) નો લાભ મેળવવા ઇચ્છતા ઉમેદવારે ઉપરોક્ત ક્રમ-1 પૈકીની કઇ શારીરિક અશક્તતા (દિવ્યાંગતા) છે તે ઓનલાઇન અરજીમાં સ્પષ્ટ દર્શાવવાનું રહેશે.
- 5 શારીરિક અશક્તતા ધરાવતા (દિવ્યાંગ) ઉમેદવારે તેના દાવાના સમર્થનમાં સામાન્ય વહીવટ વિભાગના તા ૧-૧૨-૨૦૦૮ ના પરીપત્ર ક્રમાંક:- પરચ/૧૦૨૦૦૮/૪૬૯૫૪૦/ગ-૨ થી તેમજ વખતોવખત નિયત થયેલ નમુનામાં સરકારી હોસ્પિટલના સુપ્રિટેન્ડેન્ટ / સિવિલ સર્જન / મેડીકલ બોર્ડ ધ્વારા આપવામાં આવેલ પ્રમાણપત્ર જ માન્ય ગણવામાં આવશે તેમજ આ અસલ પ્રમાણપત્ર સક્ષમ સત્તાધિકારી ધ્વારા માંગણી કરાયેથી અચુક રજુ કરવાનું રહેશે. આ પ્રમાણપત્ર નિગમ સમક્ષ રજુ કરવામાં નહીં આવે, તેવા કિસ્સામાં જે તે ઉમેદવારને શારીરિક અશક્તતા (દિવ્યાંગતા) ઉમેદવાર તરીકેનો લાભ મળવાપાત્ર થશે નહીં અને અરજીપત્રક પાત્ર ગણવામાં આવશે નહિ.
- 6 લહિયા/વળતર સમયની સુવિધા મેળવવા માંગતા દિવ્યાંગ ઉમેદવારોએ રજુ કરવાના થતા નિયત ફોર્મ્સનાં નમુના તેમજ તે સંબંધિત જરૂરી સુચનાઓ નિગમની વેબસાઇટ <https://gsrtc.in> ઉપર અલાયદી પ્રસિદ્ધ કરવામાં આવેલ છે.
- 7 સરકારશ્રીના સામાન્ય વહીવટ વિભાગના તા.૨૯/૨/૨૦૨૪ ના પરિપત્ર ક્રમાંક : GAD/PHA/e-file/1/2023/ 8017/G2-Section ની જોગવાઈ મુજબ દિવ્યાંગ અનામતનો લાભ મેળવવા માંગતી દિવ્યાંગ વ્યક્તિએ સક્ષમ સત્તાધિકારી ધ્વારા આપવામાં આવેલ દિવ્યાંગતા પ્રમાણપત્ર રજુ કરવાનું રહેશે. આવું પ્રમાણપત્ર કોઈ જગ્યા માટે આવી વ્યક્તિની પસંદગી સમયે સક્ષમ સત્તાધિકારી ધ્વારા નકકી કરવામાં આવે તે પ્રમાણે ખરાઈ / પુનઃ ખરાઈને આધિન રહેશે.
- 8 સામાન્ય વહીવટ વિભાગના ઠરાવ ક્રમાંક:- સીઆરઆર/૧૦૨૦૧૭/૧૨૨૬૩૯/ગ-૨, તા ૨૦-૧૧-૨૦૨૪ની જોગવાઈ મુજબ પ્રથમ સીધી ભરતી પ્રસંગે બેન્યુમાર્ક ડિસેબીલીટી ધરાવતી યોગ્ય દિવ્યાંગ વ્યક્તિ ન મળવાના કારણે અથવા અન્ય કોઈ પર્યાપ્ત કારણોને લીધે જો કોઈ ખાલી જગ્યા ભરી ન શકાય તો આવી ખાલી જગ્યા ત્યારપછીના (બીજા) ભરતી પ્રસંગમાં ખેંચવાની રહેશે.
- 9 હેલ્પર કક્ષા માટે માન્ય કરેલ દિવ્યાંગતા ધરાવતા ઉમેદવારો કે જેઓ લખવા માટે અસમર્થ હોય તેવા ઉમેદવારોએ ઓનલાઇન અરજીપત્રકમાં લહિયાની સુવિધા મેળવવા માટે જણાવવાનું રહેશે. પાછળથી આવી સુવિધા મેળવવાની વિનંતી વિચારણામાં લેવામાં આવશે નહીં. આવા લહિયાની શૈક્ષણિક લાયકાત ધોરણ-૯ પાસથી વધુ ન હોવી જોઈએ.
- 10 લહિયાની સુવિધા મેળવનાર ઉમેદવારોને પરીક્ષામાં દર કલાક દીઠ ૨૦ મિનીટનો વળતર સમય (Compensatory Time) મળવાપાત્ર રહેશે.
- 11 દિવ્યાંગ અનામતનો લાભ મેળવનાર ઉમેદવારનું સક્ષમ સત્તાધિકારીશ્રી દ્વારા આપવામાં આવેલ દિવ્યાંગતાનું પ્રમાણપત્ર પસંદગી સમયે ખરાઈ / પુનઃખરાઈ થયા બાદ જ યોગ્ય જણાયે નિયમાનુસાર નિમણુંક આપવામાં આવશે.

- 12 દિવ્યાંગ કેટેગરીમાં પસંદ થયેલ ઉમેદવારોને તેઓની સબંધિત જે તે કેટેગરી (GENERAL, EWS, SC, ST, SEBC) સામે સરભર કરવામાં આવશે.

P. મહિલા ઉમેદવાર:-

- 1 મહિલા ઉમેદવારોએ અરજીપત્રકમાં પિતાના નામને બદલે પતિનું નામ દર્શાવેલ હશે તો તે અંગેનું મેરેજ સર્ટીફિકેટ (લગ્ન નોંધણી પ્રમાણપત્ર) / સોગંદનામું (નોટરી કરાવી) / ગેઝેટ રૂબરૂ દસ્તાવેજ ચકાસણીના સમયે રજુ કરવાનું રહેશે.

Q. વિધવા ઉમેદવાર:-

સરકારશ્રીના સામાન્ય વહીવટ વિભાગના તા.૨૨/૫/૧૯૯૭ ના ઠરાવ ક્રમાંક : સીઆરઆર-૧૦૯૬-૨૨૧૩-ગ-૨માં કરવામાં આવેલ જોગવાઈ મુજબ વિધવા મહિલા ઉમેદવારોને પસંદગીમાં અગ્રતા આપવા માટે ભરતીના તમામ તબક્કે એટલે કે ઓપ્ટીકલ માર્ક રીડીંગ (O.M.R) લેખિત પરીક્ષામાં મેળવેલ માર્ક્સના ૫% ગુણ ઉમેરી પસંદગીમાં અગ્રીમતા આપવામાં આવશે પરંતુ તેઓએ નિમણુંક સમયે પુનઃ લગ્ન કરેલ ન હોવા જોઈએ, ઉપરાંત નિગમ માંગે ત્યારે તેના તમામ પુરાવા નિગમને અસલમાં રજુ કરવાના રહેશે.

વિધવા મહિલા ઉમેદવારે વિધવા હોવાનું સક્ષમ અધિકારીનું પ્રમાણપત્ર, પતિનાં મરણનો દાખલો પુનઃલગ્ન કરેલ નથી તે મુજબનું એફિડેવિટ દસ્તાવેજ ચકાસણી સમયે રજુ કરવાનું રહેશે. જો દસ્તાવેજ ચકાસણી સમયે આવા પ્રમાણપત્ર રજુ નહીં કરે તો અરજીપત્રક રદ કરવામાં આવશે.

R. રમતવીર ઉમેદવાર:-

સામાન્ય વહીવટી વિભાગના તા.૨૧/૦૨/૨૦૧૪ ના ઠરાવ ક્રમાંક: સીઆરઆર/૧૦૨૦૧૩/૨૪૨૭૯૨/ગ.૨ થી ઠરાવેલ જોગવાઈ અનુસાર એથલેટિક્સ (ટ્રેક અને ફિલ્ડ રમતો સહિત), બેડમિન્ટન, બાસ્કેટબોલ, ક્રિકેટ, ફુટબોલ, હોકી, સ્વિમિંગ, ટેબલ ટેનિસ, વોલીબોલ, ટેનિસ, વેઇટલિફ્ટિંગ, રેસલિંગ, બોક્સિંગ, સાઇકલિંગ, જીમનેસ્ટિક, જૂડો, રાઇફલ શુટિંગ, કબડી, ખોખો, તીરંદાજી, ઘોડેસવારી, ગોળાફેક, નૌકાસ્પર્ધા, શતરંજ, હેન્ડબોલની રમતો-ખેલક્રીડામાં (i) રાષ્ટ્રીય / આંતરરાષ્ટ્રીય અથવા (ii) આંતરયુનિવર્સિટી અથવા (iii) અખિલ ભારત શાળા સંઘ દ્વારા યોજાતી સ્પર્ધાઓમાં માત્ર પ્રતિનિધિત્વ કરેલ હોય, તેવા રમતવીર ઉમેદવારોને નિગમમાં સ્પર્ધાત્મક પરીક્ષા એટલે કે O.M.R. પરીક્ષા પદ્ધતિની લેખિત કસોટીમાં રમતવીર ઉમેદવારોએ મેળવેલ ગુણના ૫% ગુણ ઉમેરવાની જોગવાઈ નિયત કરાયેલ હોઈ તે મુજબ લાભ મળવાપાત્ર થશે. પરંતુ તેઓએ દસ્તાવેજ ચકાસણી સમયે ગુજરાત સરકારશ્રીના સામાન્ય વહીવટ વિભાગના તા.૨૫/૨/૧૯૮૦ ના ઠરાવ ક્રમાંક : સીઆરઆર-૧૦૭૭-૨૬૬૦-ગ.૨ તથા તા.૦૧/૦૮/૧૯૯૦ ના ઠરાવ ક્રમાંક : સીઆરઆર/૧૧૮૮/૩૬૪૪/ગ.૨ તેમજ વખતોવખતના સુધારા ઠરાવની જોગવાઈઓ અનુસાર નિયત કર્યા મુજબના સત્તાધિકારીશ્રી પાસેથી નિયત નમૂનામાં મેળવેલ જરૂરી પ્રમાણપત્ર અસલ પ્રમાણપત્રોની ચકાસણી સમયે રજુ કરવાનું રહેશે. આવા પ્રમાણપત્ર ધરાવનાર ઉમેદવાર જ રમતના ગુણ માટે હકદાર થશે. જો અસલ દસ્તાવેજ ચકાસણી સમયે આવા પ્રમાણપત્ર રજુ નહીં કરે તો અરજીપત્રક રદ કરવામાં આવશે. રમતવીર તરીકે ઉમેદવારી કરનાર ઉમેદવારનું રમતવીરનું પ્રમાણપત્ર સ્પોર્ટ્સ ઓથોરીટી ધ્વારા ખરાઈ થયા બાદ તે પ્રમાણપત્ર યોગ્ય માલુમ પડ્યા બાદ નિમણુંકની કાર્યવાહી કરવામાં આવશે.

S. ના વાંધા પ્રમાણપત્ર (N.O.C):-

ગુજરાત સરકારશ્રીના સરકારી / અર્ધ સરકારી / સરકાર હસ્તકના કોર્પોરેશન / કંપનીઓમાં સેવા બજાવતા અધિકારીઓ / કર્મચારીઓ નિગમની જાહેરાતના સંદર્ભમાં ઓનલાઈન અરજી કરી શકશે અને તેની જાણ ઉમેદવારે પોતાના વિભાગ / ખાતા / કચેરીને અરજી કર્યાની તારીખથી દિન-૭ માં અચૂક કરવાની રહેશે તથા "ના વાંધા પ્રમાણપત્ર" મેળવવાનું રહેશે. રૂબરૂ દસ્તાવેજ ચકાસણી સમયે નમૂનાં મુજબનું "ના વાંધા પ્રમાણપત્ર" રજૂ કરવાનું રહેશે. નમૂનો નીચે મુજબ છે.

ના-વાંધા પ્રમાણપત્રનો નમૂનો

પ્રમાણપત્ર	
આથી પ્રમાણિત કરવામાં આવે છે કે શ્રી, હોદ્દો.....આ	ખાતામાં તા.થી સતત જગ્યા પર કામ કરે છે.
૧. એ પણ પ્રમાણિત કરવામાં આવે છે કે જ્યારે તેઓની સરકારમાં પ્રથમ નિમણૂક કરવામાં આવી હતી ત્યારે તેઓએ જે જગ્યા માટે અરજી કરી છે તે જગ્યા માટે નિયત કરવામાં આવેલ ઉપલી વયમર્યાદાની અંદર હતા અને તેઓની નિમણૂક માન્ય પદ્ધતિ દ્વારા હંગામી/કાયમી રીતે કરવામાં આવી છે.	
૨. જગ્યાનું નામ :	(વર્ગ - જે જગ્યા માટે શ્રી/શ્રીમતિ
એ અરજી કરી છે તે ગુજરાત રાજ્ય માર્ગ વાહન વ્યવહાર નિગમ દ્વારા વિચારણામાં લેવામાં આવે તો આ ખાતાને હરકત સરખું નથી.	
()	
નામ	
હોદ્દો	
સ્થળ :	ખાતાના વડા / અધિકૃત અધિકારીની સહી તથા સિક્કો
તારીખ :	
પ્રતિ,	
શ્રી	
.....	
.....	

T. સંયુક્ત પરીક્ષા અંગેની ઓનલાઈન પ્રોસેસ ફી

ઓનલાઈન અરજીપત્રક ભરતી સમયે દિવ્યાંગ (PH) કેટેગરીના તમામ પુરુષ / મહિલા ઉમેદવારોએ સંયુક્ત પરીક્ષા અંગેની ઓનલાઈન પ્રોસેસ ફી રૂ.૨૦૦/- + રૂ.૩૬/- (જી.એસ.ટી.) = રૂ.૨૩૬/- <https://ojas.gujarat.gov.in> વેબસાઈટ પર ફરજિયાત ભરવાની રહેશે. જે ઉમેદવારોનો ૧:૧૫ ના રેશિયો મુજબ ૧૦૦ ગુણની ઓ.એમ.આર. લેખિત પરીક્ષા આપવા માટે સમાવેશ થતો ન હશે તો તેવા સંજોગોમાં તેવા ઉમેદવારોએ ભરેલ સંયુક્ત પરીક્ષા અંગેની ઓનલાઈન પ્રોસેસ ફી કોઈ પણ સંજોગોમાં પરત કરવામાં આવશે નહીં. જે ઉમેદવાર દ્વારા એક કરતા વધુ અરજીપત્રકો ભરેલ હશે તેવા કિસ્સામાં ઉમેદવારનું અંતિમ અરજીપત્રક ધ્યાને લેવામાં આવશે અને તે અંતિમ અરજીપત્રકમાં ફી

ભરેલ હશે તો જ તે અરજીપત્રક માન્ય રાખવામાં આવશે એટલે કે જો ઉમેદવાર દ્વારા ભરેલ અંતિમ અરજીપત્રકમાં ફી ભરેલ નહિ હોય તો તે અરજીપત્રક તેમજ તે અગાઉના ભરેલ અરજીપત્રકો પણ ધ્યાને લેવામાં આવશે નહિ.

U. અન્ય અગત્યની સુચનાઓ:

1. ફોર્મ ભરવાની છેલ્લી તારીખ પછીથી વેબસાઈટ નિયમિત જોતા રહેવું આવશ્યક છે.
2. ઓનલાઈન અરજીપત્રક ભરતાં પહેલાં વેબસાઈટ ઉપર મુકવામાં આવેલ ઉમેદવાર માટેની સુચનાઓ અને ઓનલાઈન અરજીપત્રક ભરવા બાબતની સુચનાઓનો કાળજીપૂર્વક અભ્યાસ કરવા વિનંતિ છે અને ત્યારબાદ જ ઓનલાઈન અરજી પત્રક ભરવું.
3. સંબંધિત જગ્યાઓની ભરતી પ્રક્રિયાના અનુસંધાને આ જાહેરાત કોઈપણ કારણસર રદ કરવાની કે તેમાં ફેરફાર કરવાની અને આ જાહેરાતની સુચનાઓમાં કોઈપણ કારણોસર ફેરફાર કરવાનો કે રદ કરવાનો નિગમને સંપૂર્ણ અબાધિત હકક/અધિકાર રહેશે અને નિગમ આ માટે કારણો આપવા બંધાયેલ રહેશે નહીં તેમજ તેવા સંજોગોમાં ઓનલાઈન અરજી પત્રક ભરનાર તમામ ઉમેદવારો દ્વારા ભરેલ સંયુક્ત પરીક્ષા અંગેની ઓનલાઈન પ્રોસેસ ફી પરત મળવાપાત્ર થશે નહીં એટલે કે નોન રીફંડેબલ રહેશે.
4. ઓનલાઈન અરજીપત્રકમાં ઉમેદવાર દ્વારા દર્શાવેલ વિગતો જેવી કે વ્યક્તિગત માહિતી, શૈક્ષણિક લાયકાત, અનુભવ તેમજ અન્ય વિગત ખોટી દર્શાવેલ હશે તો તે માટે ઉમેદવાર પોતે જવાબદાર રહે છે.
5. આ કક્ષા માટે નિગમ દ્વારા અરજીપત્રક ઓનલાઈન ભરાવવામાં આવે છે અને તેમાં જે માહિતી માંગેલ હોય તે માહિતીની વિગતો ઉમેદવાર દ્વારા છુપાવવામાં આવી હોય અથવા ખોટી માહિતી આપવાનું નિગમને માલુમ પડશે તો તેવા ઉમેદવારની ઉમેદવારી રદ કરવાનો નિર્ણય નિગમ લેશે.
6. ઉમેદવારે પોતે ભરેલ ફોર્મની વિગત સાચી છે તેવું પ્રમાણપત્ર ઓનલાઈન આપવાનું રહેતું હોઈ, જો કોઈ ખોટી વિગત રજૂ કરશે તો તેનું ફોર્મ રદ થવા પાત્ર બનશે અને આવા ઉમેદવાર સામે ધોરણસરની કાર્યવાહી કરવા નિગમ પાસે અબાધિત હકક રહેશે.
7. ઉમેદવાર જો ગુ.રા.મા.વા.વ્ય.નિગમ, સરકારી કે અર્ધ સરકારી સંસ્થા, અન્ય બોર્ડ કે કોર્પોરેશનમાં નોકરી કરતા હોય તો તેની સ્પષ્ટ વિગતો અરજીપત્રકમાં દર્શાવવાની રહેશે અન્યથા પાછળથી આવી માહિતી માલુમ પડશે તો ઉમેદવાર પસંદ થયેલ હશે તો પણ તેઓની પસંદગી રદ કરવામાં આવશે.
8. અરજી કરનાર ઉમેદવાર જો ગુ.રા.મા.વા.વ્ય.નિગમ, સરકારી કે અર્ધ સરકારી સંસ્થા, અન્ય બોર્ડ કે કોર્પોરેશનમાંથી બરતરફ કે રૂખસદ થયેલ હોય તો તેની વિગત ઓનલાઈન અરજીપત્રકમાં દર્શાવવાની રહેશે અન્યથા આવા ઉમેદવારોના અરજીપત્રક વિચારણામાં લેવામાં આવશે નહીં.
9. વ્યક્તિગત માહિતી, લઘુત્તમ તેમજ અગ્રતા માટેની વધારાની શૈક્ષણિક લાયકાત, ઉંમર, જાતિ, કોમ્પ્યુટર સર્ટી. તેમજ અન્ય વિગતોની ચકાસણી નિગમ દ્વારા કરવામાં આવશે અને આ અંગે નિગમનો નિર્ણય જ અંતિમ રહેશે.
10. ઉમેદવાર પોતે આખરી પસંદગી યાદીમાં સમાવિષ્ટ થવા માત્રથી સંબંધિત જગ્યા ઉપર નિમણૂક કરવાનો દાવો કરવાને હકકદાર થશે નહીં. નિમણૂક કરનાર સત્તાધિકારીને પોતાને એવી ખાતરી થાય કે નિગમની સેવા સારું તે ઠરાવેલ નિયમોનુસાર અને આ જગ્યાના પ્રવર્તમાન ભરતી નિયમો અનુસાર યોગ્ય ન જણાય તો જ તે તબક્કે આવા ઉમેદવારને તેની નિમણૂક બાબતે નિમણૂક સત્તાધિકારીનો નિર્ણય આખરી ગણાશે.

11. આ ભરતી પ્રક્રિયા સંપૂર્ણપણે જે તે સંવર્ગની જાહેરાતમાં દર્શાવેલ જોગવાઈ મુજબ પ્રવર્તમાન ભરતી નિયમોને આધિન રહેશે.
12. ભરતી પ્રક્રિયા દરમિયાન રાજકીય કે અન્ય કોઈ રીતે ભલામણના પ્રયાસ કરનાર ઉમેદવારને ગેરલાયક ઠેરવી બાકાત રાખવામાં આવશે.
13. લઘુત્તમ તેમજ અગ્રતા માટેની વધારાની શૈક્ષણિક લાયકાત, કોમ્પ્યુટરની જાણકારી, ઉંમર, જાતિ કેટેગરી (SC,ST,SEBC,EWS), માજી સૈનિક, દિવ્યાંગ, સ્પોર્ટ્સ અને અન્ય બાબતોના ઉમેદવાર પાસેના અસલ પ્રમાણપત્રોને આધારે ઓનલાઈન અરજીમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે.
14. ઓનલાઈન અરજીમાં દર્શાવેલ વિગતોના સમર્થનમાં પ્રમાણપત્રો અને પુરાવાઓ નિગમ માંગે ત્યારે ઉમેદવારે અસલમાં (ઝેરોક્ષ નકલો સહીત) રજૂ કરવાના રહેશે એવા પુરાવા રજૂ નહીં કરી શકનાર ઉમેદવારનું અરજીપત્રક જે – તે તબક્કેથી "રદ" ગણવામાં આવશે.
15. ઉમેદવાર અરજીપત્રક ભરતી વખતે જે મોબાઈલ નંબર દર્શાવે છે તે નંબર ચાલુ જ રાખવો અને તે મોબાઈલ નંબર બદલવો નહીં.
16. ઉમેદવાર પોતે લેખિત પરીક્ષામાં સફળ થયો હોવાના કારણે જ સંબંધિત જગ્યા ઉપર નિમણૂક કરવાનો દાવો કરવાને હક્કદાર થશે નહીં. નિમણૂક કરનાર સત્તાધિકારીને પોતાને એવી ખાતરી થાય કે નિગમ માટે ઉમેદવાર યોગ્ય જણાતો નથી તો તેને પડતો મુકી શકાશે. નિમણૂક બાબતે તેઓનો નિર્ણય આખરી ગણાશે.
17. કોઈ પણ અરજીપત્રકો ટપાલ કે રૂબરૂમાં નિગમની કચેરી અથવા NIC સંસ્થાને મોકલવાના રહેશે નહિ. આવા મોકલી આપેલ અરજીપત્રકો દફતરે કરવામાં આવશે તેમજ તેની કોઈ પણ જાણ ઉમેદવારને કરવામાં આવશે નહિ.
18. ઉમેદવારે ઓનલાઈન અરજીપત્રકમાં દર્શાવેલ કોઈપણ વિગત અસલ પ્રમાણપત્રો, ફોટોગ્રાફ સહિતની ખોટી એટલે કે, બોગસ / જુદી / અલગ બતાવેલ / છુપાવેલ હશે તો તેનું ઉમેદવારીપત્રક કોઈ પણ તબક્કે રદ કરવામાં આવશે તથા તેને લાયકી ધોરણ મેળવેલ હશે કે ઉમેદવાર પસંદગી પામેલ હશે અથવા નિમણૂક આપી દીધેલ હશે તો પણ તેની ઉમેદવારી આપોઆપ રદ ગણાશે અને આવા ઉમેદવાર સામે ધોરણસરની કાર્યવાહી કરવા નિગમ પાસે અબાધિત હકક રહેશે.
19. ઉમેદવારે ઓનલાઈન અરજીપત્રકમાં દર્શાવેલ કોઈપણ વિગત અસલ પ્રમાણપત્રો, ફોટોગ્રાફ સહિતની ખોટી એટલે કે, બોગસ / જુદી / અલગ ભરેલ હશે અને તે વિગતો શરતચુકથી ભરેલ હોવાનું જણાવી તે સુધારવા બાબતે પાછળથી કોઈ લેખિત કે મૌખિક રજૂઆત કરવામાં આવશે તો તે ગ્રાહ્ય રાખવામાં આવશે નહીં અને આવી રજૂઆતો બાબતે કોઈ જ કાર્યવાહી કરવામાં આવશે નહીં તેમજ અરજીપત્રક આપો આપ રદ ગણાશે.
20. ઉમેદવારને કોઈપણ સક્ષમ કોર્ટ ધ્વારા ગુન્હેગાર ઠરાવેલ હોય અથવા તેમની સામે કોઈ પણ પોલીસ ઓથોરીટી અથવા ફોજદારી કોર્ટ સમક્ષ કેસ / ફરીયાદ પડતર હશે તો તેમજ તેવા કોઈપણ કેસમાં સજા થયેલ હશે તો તેવા ઉમેદવારોના અરજીપત્રક વિચારણામાં લેવામાં આવશે નહીં. જો આવા ઉમેદવાર ધ્વારા આવી માહિતી છુપાવીને પસંદગી પામેલ હશે તો પણ તેની ઉમેદવારી આપોઆપ રદ ગણાશે તેમજ આવા કેસ / ફરીયાદ અન્વયે તેઓ બાદમાં નિર્દોષ પુરવાર થાય તો પણ તેઓ નિમણૂક માટે દાવો કરી શકશે નહીં.
21. ઓનલાઈન અરજીપત્રકમાં જો કોઈ ઉમેદવાર દ્વારા સાચી વિગતો છુપાવીને ખોટી માહિતી ભરવામાં આવશે તો તેવા ઉમેદવાર સામે પોલીસ ફરીયાદ કરવા સુધીની કાર્યવાહી કરવા નિગમ પાસે અબાધિત હકક રહેશે.

22. નિગમ ધ્વારા યોજેલ આ ભરતી પ્રક્રિયામાં આખરી પસંદગી પામેલ ઉમેદવાર નિમણુંક સત્તાધિકારી ઠરાવે તે શરતોને આધિન નિમણુંક મેળવવાપાત્ર થશે.
23. ઉમેદવારના નામમાં ભાઈ કે બહેન હશે અને ફોટોગ્રાફ સ્પષ્ટ રીતે તેઓના જેન્ડર મુજબ જણાતો નહીં હોય અથવા ફોટોગ્રાફ અસ્પષ્ટ હશે તો અરજદારનું અરજીપત્રક રદ કરવામાં આવશે.
24. દરેક ઉમેદવાર દ્વારા અરજીપત્રક **confirm** કરવું તેમજ નિયત સંયુક્ત પરીક્ષા પ્રોસેસ ફી ઓનલાઈન ભરવી ફરજિયાત છે અને ભરેલ સંયુક્ત પરીક્ષા પ્રોસેસ ફીની રસીદ/પહોંચની પ્રિન્ટ પોતાની પાસે સાચવીને રાખવાની રહેશે. **confirm** થયા વિનાની તેમજ સંયુક્ત પરીક્ષા પ્રોસેસ ફી ભર્યા વિનાની અરજી ધ્યાને લેવામાં આવશે નહિ.
25. દિવ્યાંગ અનામતની જગ્યાઓની ઘટ ખાસ ભરતી ઝુંબેશથી સીધી ભરતી અન્વયે જગ્યાઓની ૨૦%ની મર્યાદામાં બેન્ચમાર્ક ડિસેબીલીટીની કેટેગરીવાઈઝ પ્રતિક્ષાયાદી તૈયાર કરવામાં આવશે તેમજ પ્રતિક્ષાયાદી (વેઈટીંગ લીસ્ટ) પ્રસિધ્ધ થયા તારીખથી બે વર્ષ અથવા આ કક્ષાની ભરતી પ્રક્રિયા માટે હવે પછીની પહેલી જાહેરાતની પરિક્ષાનું પરિણામ જાહેર થાય તે પૈકી જે વહેલું હોય તેના આગળના દિવસ સુધી (કચેરી સમય સુધી જ) અમલમાં રહેશે. આ સમય મર્યાદા પુરી થતાં પ્રતિક્ષાયાદી આપોઆપ રદ થયેલ ગણાશે. પ્રતિક્ષાયાદી રાખવાની ટકાવારીમાં જરૂર જણાય તો ફેરફાર કરવાનો નિગમને અબાધીત હક્ક રહેશે.
26. કોર્ટ સમક્ષ કોઈ પડતર વિવાદ, મનાઈ હુકમ, ચુંટણીની આચારસંહિતાનો અમલ કે બીજા અનિવાર્ય વહીવટી કારણોસર પસંદગીયાદી પરના ઉમેદવારને નિમણુંક આપવામાં જો છ માસ કરતા વધુ સમય જાય તો તેવા સંજોગોમાં પસંદગીયાદી પરના છેલ્લા ક્રમાંકના ઉમેદવારનો નિમણુંક હુકમ જે તારીખે કરવામાં આવે તે તારીખથી દોઢ વર્ષ અથવા તો તે પછીની પરીક્ષાનું પરિણામ જાહેર થાય તે પૈકી જે વહેલું હોય તેના આગળના દિવસ સુધી (કચેરી સમય સુધી જ) પ્રતિક્ષાયાદી (વેઈટીંગ લીસ્ટ) અમલમાં રહેશે.
27. નિગમને જરૂર જણાયેથી પ્રોવિઝનલ પસંદગીયાદી / પ્રતિક્ષાયાદીનાં આધારે નિમણૂકની કાર્યવાહી હાથ ધરી શકશે, પ્રોવિઝનલ યાદીમાં સમાવેશ થયેલ ઉમેદવારની પસંદગી બાબતે નિગમની જોગવાઈ મુજબ સુસંગત ન જણાયેથી તેઓને નિમણૂક આપી દીધી હશે તો પણ રદ થઈ શકશે.
28. સમગ્ર ભરતી પ્રક્રિયા પૂર્ણ ન થાય ત્યાં સુધી ભરતી સંબંધી કોઈપણ પ્રકારની માહિતી માંગતી આર.ટી.આઈ. એક્ટ હેઠળની કોઈપણ અરજી ધ્યાને લેવામાં આવશે નહીં.
29. આ જાહેરાત માટે ન્યાયીક ક્ષેત્ર અમદાવાદ રહેશે.

મુખ્ય મહેકમ અધિકારી,
વહીવટી ખાતું,
ગુ.રા.મા.વા.વ્ય.નિગમ મધ્યસ્થ કચેરી,
રાણીપ બસ સ્ટેશન પાસે, રાણીપ અમદાવાદ.



અરજી કરવાની રીત :

આ જાહેરાતના સંદર્ભમાં નિગમ ધ્વારા ઓનલાઈન અરજી જ સ્વીકારવામાં આવશે. તમો આ જાહેરાતમાં દર્શાવેલ સમયાગાળા દરમિયાન <https://ojas.gujarat.gov.in> પર અરજીપત્રક ભરી શકશો. તમોએ (૧) સૌ પ્રથમ <https://ojas.gujarat.gov.in> પર જવું હવે (૨) "Apply Online Click કરવું. (૩) હેલ્પર કક્ષા પર click કરવાથી તે જગ્યાની વિગતો / અન્ય માહિતી મળશે. (૪) તેની નીચે Apply Now પર click કરવાથી Application ના Format ખુલશે જેમાં સૌ પ્રથમ

Personal Details તમોએ ભરવી. (અહિં લાલ કુંદડી (*) નિશાની હોય તેની વિગતો ફરજિયાત ભરવાની રહેશે.) (૫) Personal Details ભરાયા બાદ Minimum Educational Details ભરવા માટે Educational Qualification પર Click કરવું. (૬) વધારાની લાયકાત દર્શાવવા માટે Additional Educational Qualification ઉપર Click કરીને તેની વિગતો ભરવી. જો તમો લઘુત્તમ / અગ્રતા માટેની વધુ લાયકાતો ધરાવતા હોય તો તમને ફાયદાકારક હોય તેવી દરેકમાં કોઈ પણ એક જ લાયકાત અરજીપત્રકમાં દર્શાવવી. જેમાં પાછળથી કોઈ ફેરફારને અવકાશ રહેશે નહીં. (૭) કોમ્પ્યુટરની જાણકારી માટેની લાયકાત ભરવા માટે Computer knowledge ઉપર Click કરીને તેની વિગતો ભરવી. (૮) તેની નીચે Self declaration પર Click કરો ત્યાર બાદ (૯) ઉપરની શરતો સ્વીકારવા માટે "Yes" પર Click કરવું. હવે અરજી પુર્ણ રીતે ભરાઈ ગયેલ છે. (૧૦) હવે Save પર Click કરવાથી તમારી અરજીનો Online સ્વીકાર થશે. (૧૧) અરજી કર્યા બાદ તમારો Application Number Generate થશે. જે તમારે સાચવીને રાખવાનો રહેશે. (૧૨) હવે Upload Photograph પર Click કરો. અહીં તમારો Application Number type કરો અને તમારી Birth date type કરો ત્યાર બાદ OK પર Click કરો. અહિં Photo અને Signature Upload કરવાના છે. (Photoનું માપ ૫ સે.મી. ઉંચાઈ અને ૩.૬ સે.મી. પહોળાઈ અને Signatureનું માપ ૨.૫ સે.મી. ઉંચાઈ અને ૭.૫ સે.મી. પહોળાઈ રાખવી.) (Photo અને Signature Upload કરવા સૌ પ્રથમ તમારો Photo અને Signature jpg format માં (10 KB સાઇઝથી વધારે નહિ તે રીતે) computer માં હોવા જોઈએ.) "Browse" button પર click કરો હવે Choose file ના સ્ક્રીનમાંથી જે ફાઇલમાં jpg format માં તમારો photo store થયેલ છે તે ફાઇલને select કરો અને "open" button ને click કરો. હવે તમારો photo દેખાશે. હવે આ જ રીતે signature પણ upload કરવાની રહેશે. (૧૩) હવે પેજના ઉપરના ભાગમાં "Confirm Application" પર click કરો અને Application number તથા birth date ટાઇપ કર્યા બાદ OK પર ક્લિક કરવાથી ૨ બટન (૧) Show application preview અને (૨) Confirm application દેખાશે. ઉમેદવારે show application preview પર click કરી પોતાની અરજી જોઈ લેવી. અરજીમાં સુધારો કરવાનો જણાય તો edit કરી લેવું. જો અરજી સુધારવાની જરૂર ન જણાય તો confirm application પર click કરો તેથી તમારી અરજીનો નિગમમાં online સ્વીકાર થઈ જશે. (અરજી **Confirm કરવી ફરજિયાત છે.**) અહિં "**confirmation number**" generate થશે જે હવે પછીની બધી જ કાર્યવાહી માટે જરૂરી હોઈ તમારે સાચવવાનો રહેશે. (૧૪) હવે અનામત અને બિનઅનામત કેટેગરીના તમામ ઉમેદવારોએ (દિવ્યાંગ તથા માજી સૈનિક ઉમેદવાર સહિત) "Online Payment of Fees" પર click કરવું. તમે કરેલ અરજીની જાહેરાત પસંદ કર્યા બાદ તમારો "**confirmation number**" type કરીને જન્મ તારીખ નાંખી સંયુક્ત પરીક્ષા અંગેની ઓનલાઈન પ્રોસેસ ફી "Online Payment Gateway" મારફત ભરવાની રહેશે. (૧૫) હવે print application પર click કરવું. તમે કરેલ અરજીની જાહેરાત પસંદ કર્યા બાદ તમારો "**confirmation number**" type કરીને જન્મ તારીખ નાંખવાથી print બટન મળશે print બટન પર click કરી અરજીની પ્રિન્ટ કાઢી સાચવી રાખવી.

